

میڈیا کوآرڈینیٹر آفس

جامعہ ملیہ اسلامیہ

04 اکتوبر 2017

## جامعہ ملیہ کے سوشل ورک ڈپارٹمنٹ کی گولڈن جوبلی

نئی دہلی: جامعہ ملیہ اسلامیہ کے عالمی طور پر معروف سوشل ورک ڈپارٹمنٹ آج 50 سالہ سفر اپنا مکمل کیا۔ اس موقع پر منائے جا رہے تین روزہ گولڈن جوبلی پروگرام میں مختلف یونیورسٹیوں کے سوشل ورک شعبے کے طلباء اور اساتذہ کے ساتھ ہی ملک بیرون ملک سماجی کاموں سے وابستہ جامعہ کے سابق طلباء نے حصہ لیا۔ یونیورسٹی گرانٹ کمیشن یوجی سی نے جامعہ کے اس شعبہ کو سماجی کام میں ایک اعلیٰ درجے کے مطالعہ مرکز کے طور پر تسلیم کیا ہے۔ گولڈن جوبلی تقریب کا افتتاح کرتے ہوئے جامعہ کے وائس چانسلر پروفیسر طلعت احمد نے گزشتہ 50 سال کے اس شاندار سفر پر خوشی کا اظہار کرتے ہوئے کہا کہ سوشل ورک ڈپارٹمنٹ یونیورسٹی کے سب سے زیادہ شاندار شعبوں میں سے ایک ہے جس پر ہم سب کو فخر ہے۔ انہوں نے کہا اس شعبہ کی ترقی سے ثابت ہوتا ہے کہ ملک اور بیرون ملک سماجی ترقی کے کاموں میں مصروف تنظیموں میں جامعہ کے اس شعبہ تعلیم یافتہ کارکنان ضرور مل جائیں گے۔ اس شعبہ نے جامعہ کا نام روشن کیا ہے۔ جامعہ سوشل ورک ڈپارٹمنٹ کی ایشوندر کور نے بتایا کہ گولڈن جوبلی تقریب میں کھیل، ثقافتی پروگرام اور صحت کیپ کا اہتمام کیا جا رہا ہے۔ اس دوران رنگولی، پوسٹر، فوٹو گرافی، اشتہارات، پینٹنگ، ڈرامہ وغیرہ کے ثقافتی پروگرام بھی منعقد کئے جائیں گے۔ برطانوی حکومت کے تمام تعلیمی اداروں کا بائیکاٹ کرنے کے بابائے قوم مہاتما گاندھی کے اعلان پر 19 اکتوبر 1920 کو قوم پرست ہندوستانیوں جامعہ کا خاکہ پیش کیا تھا جس کے بانی مولانا محمد علی جوہر تھے۔ اپنے قیام کے اولین دنوں سے ہی یہ یونیورسٹی سماجی ذمہ داریوں اور سماجی کام کا ج پر توجہ دیتی رہی ہے۔ جامعہ میں سوشل ورک ڈپارٹمنٹ 1967 میں قائم ہوا تھا۔ اس کے بعد سے، یہ شعبہ سماجی کام سے متعلق تعلیمی اور جدید مسائل سے متعلق کام کرتا رہا ہے۔ ہندوستان میں سماجی چیلنجوں کو مزید جواب دینے کے لئے، یہ مسلسل اپنے نصاب اور انداز میں تبدیلیاں کرتا رہا ہے۔

پروفیسر صائمہ سعید

میڈیا کوآرڈینیٹر